

5. Ступені параўнання прыметнікаў Grados de Comparación de Adjetivos

У іспанскай мове якасныя прыметнікі маюць 3 ступені параўнання:

- станоўчую;
- вышэйшую;
- найвышэйшую (якая паказвае самую высокую / нізкую велічыню якасці).

Вышэйшая ступень утвараецца з дапамогай слоў

más (больш)

menos (менш)

і

tan (такі, -ая, -ія)

па наступнай схеме:

más + прыметнік + que = больш... чым

Tu casa es **más alta que** la casa de Antonio.

Твой дом вышэйшы за дом Антона.

Для ўзмацнення выкарыстоўваецца прыслоўе **mucho**, якое ставіцца перад вышэйшай ступенню.

Mi casa es mucho más alta que la casa de Antonio.

Мой дом шмат вышэйшы за дом Антона.

menos + прыметнік + que = менш... чым

Esta calle es menos verde que mi calle.

Гэтая вуліца менш зялёная, чым мая вуліца.

tan + прыметнік + como = такі, -ая, -ія (ж) ... як

Yo soy tan simpática como tú.

Я такая ж сімпатычная, як ты.

Найвышэйшая ступень мае 2 формы: адносную і абсалютную.

1. Адносная форма ўтвараецца дабаўленнем адпаведнага азначальнага артыкля да вышэйшай ступені:

Es **el más alto**.

Ён самы высокі.

Esta silla es **la menos cómoda**.

Гэтае крэсла найменш зручнае.

Калі перад назоўнікам ужо стаіць азначальны артыкль, то паўтараць яго яшчэ раз у вышэйшай ступені не трэба:

Es **la lección más corta**.

Es **la clase menos interesante**.

Звярніце ўвагу на прыназоўнік **de**, які ўжываецца ў сказах тыпа:

Esta chica es **la más guapa de** la familia.

Гэтая дзяўчынка самая прыгожая ў сям'і.

2. Абсалютная форма азначае самую высокую / нізкую велічыню якасці без суадноснавання яе з гэтай жа якасцю ў другога прадмета. Яна ўтвараецца:

– дабаўленнем да прыметніка прыслоўя **muy** (вельмі):

Mi hermano es **muy inteligente**.

Мой брат вельмі (надта) разумны.

– дабаўленнем да прыметніка суфікса **-ísimo, -a, -os, -as** (калі прыметнік заканчваецца на галосную, то галосная перад суфіксам выпадае):

difícil – difícil**ísimo**, azul – azul**ísimo**

interesante – interesant**ísimo**, guapo – guap**ísimo**

Некаторыя прыметнікі маюць дзве формы вышэйшай ступені: звычайную і асаблівую, і, адпаведна, дзве формы найвышэйшай ступені:

bueno	- más bueno	= mejor	- el más bueno	= el mejor
malo	- más malo	= peor	- el más malo	= el peor
grande	- más grande	= mayor	- el más grande	= el mayor
pequeño	- más pequeño	= menor	- el más pequeño	= el menor
alto	- más alto	= superior	- el más alto	= el superior
bajo	- más bajo	= inferior	- el más bajo	= el inferior

У прыметнікаў, якія заканчваюцца на **-co** і **-go**, пры ўтварэнні абсалютнай ступені літары **c** і **g** замяняюцца на злучэнні літар **-qu** і **-gu** (для захоўвання вымаўлення):

rico – riqu**ísimo**, largo – largu**ísimo**

Выключэнне: antiguo – anti**quísimo**

У прыметнікаў, якія заканчваюцца на **-z**, пры ўтварэнні абсалютнай ступені літара **z** замяняецца на **c**:


feroz – ferocísimo, feliz – felicísimo

У прыметнікаў, якія маюць дыфтонг у корані альбо канчатку, пры ўтварэнні абсалютнай ступені дыфтонг сцягваецца да простага галоснага:

bueno – bonísimo (buenísimo) caliente – calentísimo
nuevo – novísimo valiente – valentísimo limpio – limpiísimo

4. Ітанацыя альтэрнатыўнага пытання

Альтэрнатыўнае пытанне без запытальнага слова звычайна складаецца з двух меладычных груп, злучаных злучнікам **o** «ці, альбо». Гэтае пытанне мае на ўвазе сцвярдзальны адказ на адну з меладычных груп ці адмаўленне таго, аб чым гаворыцца ў пытанні. Першая меладычная група мае ўзыходзячую мелодыку, а другая – нізыходзячую.



Альтэрнатыўнае пытанне з запытальным словам складаецца з трох меладычных груп. Першая меладычная група мае нізыходзячую мелодыку, другая – узыходзячую, а трэцяя – нізыходзячую.

